



Pahibaro

Publikasyon ng Department of Social Welfare and Development F08

Disyembre 15, 2015

Response Cluster san Rehiyon otso nagsaad sin suporta para san Northern Samar

Disyembre 15, 2015, Catarman, N. Samar. Uma-bot tikang sa Tacloban san alas onse san aga para sin meeting sa Governor's Residence [Operations Center- OPCEN] an Response Cluster san Rehiyon Otso. Ini nga grupo an nakomponer sin iba-iba nga mga mayores san mga durudila-in nga mga ahensya nga narepresentar san gobyerno han rehiyon otso.



[Wala ngadto ha tuu]: DSWD F08 ARDO Resty Macuto, DOH8 ARDO Paula Sydionco, OCD8 RDr. Ed Posadas, DILG Ian Colasito, PA Maj Gen Jet. Velarmino ngan PA Col. Mario G. Lacurom

An mga nagkaabot ma-o si DSWD F08 Assistant Regional Director for Operations [ARDO] Resty Macuto, OCD Regional Director Dr. Ed Posadas, DOH ARDO Paula Sydiongco, DILG 08 Ian Collasito, PA Maj Gen Jet. Velarmino, PA Col. Mario G. Lacurom ngan DPWH ARDO Freddie Fabile. Umupod gihap sa ira si Governor Jose L. Ong, Jr. ngan DSWD 08 SMO for Disaster Grace V. Sudario—Gozo.

Naghimo sin *aerial survey* sakay sin Army helikop-

ter an grupo agud makita an bug-os nga danyus nga dara san Bagyo Nona para gud matagan sin bulig an mga nanginginahanglan ngan maserbihan an mga apektado san lasurbo ni Nona.

Nakit-an ngan ginretratuhan san grupo nga an bug-os nga Northern Samar in naapektuhan san pag-agi ni bagyo Nona.

“Aadi an bug-os nga council san Response Cluster upud san mga mayores nga nagdidisyon para sa iba-iba nga mga ahensya para mangaro sin bulig tikang sa mga labaw nga ahensya san nasyonal nga gobyerno, nagsugad si OCD RD Dr. Ed Posadas.

State of Calamity

Sa lain nga bahin, sa kulup san pareho nga adlaw, tungud san nakita san ngatanan nga distroso, nagmiting an Sangguniang Panlalawigan san bug-os nga Northern Samar ngan gindeklarar an bug-os nga probinsya sa ilarum san *state of calamity*.
##

Ada sa Social Media an DSWDF08

Websites: www.f08.dswd.gov.ph
www.dswd.gov.ph
Facebook: DSWDF08
Twitter: @DSWDF08
Instagram: [dswd_eastern_visayas](https://www.instagram.com/dswd_eastern_visayas)

DSWD FO8 nagpadara sin mga relief goods para sa mga munisipyo san Northern Samar

Nagkaabot na an mga relief goods nga ginpadara san DSWD Rehiyon otso para san mga residente san Northern Samar nga naapektuhan san umagi nga makusog nga Bagyo Nona.



Nutri-Del para san mga bata nga na-edad sin sais ngadto san dose ka bulan [six to twelve months old].

Otso syentos baynte [820] ka mga 25kg nga bugas an gindul-ong san DSWD Field Office Eight nga wing van ngan duha ka mga trak san Philippine Army ngan saysenta [60] ka rolyo nga mga tag-100 meters nga mga tarpaulin.

“Initial pala ini nga nagkaabot; may ma-urubot pa,” nagsugad si *Social Welfare and Development Team [SWADT] leader for Northern Samar* Nena Getalado.

May umabot gihap nga 250 ka mga kahon sin Nutri-Del para san mga bata nga na-edad sin sais ngadto san dose ka bulan [six to twelve months old]. Pinapakaon sini para san mga gudti nga mga kabataan para masiguro an ira kahimsug. Puno ini sin mga nutrisyon tikang san mga utan ngan prutas.

Bubutangan la ini sin tubig nga igo la nga kantidad para san husto nga pagkaon san bata.

Mayda pa ti-abot nga mga *relief goods* para san mga tawo sa munisipyo. Ini in gintatalinguha san mga opisyaes ngan staff san DSWD Rehiyon Otso para san mga tawo san Northern Samar.

Nangangaro la sin guti-ay nga despensa an ahensya tungud kay may mga dalan pa ha Norte nga diri naaagi-an. Nagkokoordinar an Response Cluster san mga iba pa nga mga ahensya san gobyerno para maglaksi an panhatag san mga *relief goods*.

Nagpapasalamat an DSWD san Philippine Army para san ira pagpahuram san ira mga sarkyan ngan pagbulig nira san pagpadara sin mga mensahe ngadto sa rehiyon. Salamat gihap sa INSERT nga nagbulig san pag-relay san gusto ipadangat san Provincial DSWD ngadto san ira labaw nga opisina sa Region.



Nagsagawa ng aerial survey ng Northern Samar ang ibang myembro ng Response Cluster ng Rehiyon Otso nga nakomponer san OCD RD, DSWD ARDO, DOH ARDO, DPWH, DILG ngan san Philippine Army ngan Philippine Air Force.